



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
പ്രാദേശിക വാർത്തകൾ**

**TIME: 06.30 PM**

**DATE: 26-04-2024**

**പ്രധാനവാർത്തകൾ**

1. ലോക്സഭാ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പ് കേരളം ഉൾപ്പെടെയുള്ള സംസ്ഥാനങ്ങളിൽ ഇന്ന് നടന്നു. 6:10 വരെയുള്ള കണക്കുകൾ പ്രകാരം സംസ്ഥാനത്ത് 67.27 ശതമാനം പോളിങ്ങ്.
2. സംസ്ഥാനത്ത് വോട്ടെടുപ്പ് പൊതുവേ സമാധാനപരം വിജയപ്രതീക്ഷ പങ്കുവെച്ച് പ്രമുഖ നേതാക്കൾ.
3. ഇന്ന് വോട്ടെടുപ്പ് നടന്നത് കേരളം ഉൾപ്പെടെ 12 സംസ്ഥാനങ്ങളിലേയും ജമ്മുകശ്മീരിലെയും 88 മണ്ഡലങ്ങളിൽ. കർണാടകയിൽ 5 മണി വരെ രേഖപ്പെടുത്തിയത് 63.9 ശതമാനം പോളിങ്ങ്.
4. അഞ്ചാംഘട്ട ലോക്സഭാ തിരഞ്ഞെടുപ്പിന്റെ വിജ്ഞാപനം തിരഞ്ഞെടുപ്പ് കമ്മീഷൻ പുറപ്പെടുവിച്ചു.
5. ഐ പി എൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ്, പഞ്ചാബ് കിങ്സിനെ നേരിടും.

**~\*~\*~\*~\*~\*~\*~\*~\*~\*~\*~\*~\*~\*~\*~\*~\***

സംസ്ഥാനം തിരഞ്ഞെടുപ്പ്  
ലോക്സഭാ തിരഞ്ഞെടുപ്പിന്റെ രണ്ടാം ഘട്ട വോട്ടെടുപ്പ് കേരളം ഉൾപ്പെടെയുള്ള സംസ്ഥാനങ്ങളിൽ ഇന്ന് നടന്നു. സംസ്ഥാനത്തെ 20 ലോക്സഭാ മണ്ഡലങ്ങളിൽ ഭേദപ്പെട്ട

---

പോളിങ്ങാണ് രേഖപ്പെടുത്തിയത്. വൈകുന്നേരം 6.10 വരെയുള്ള കണക്കുകൾ പ്രകാരം 67.27 ശതമാനം വോട്ടർമാർ സമ്മതിദാനാവകാശം വിനിയോഗിച്ചു. വോട്ടെടുപ്പ് സമയം ആറ് മണിയ്ക്ക് അവസാനിച്ചെങ്കിലും, പല ബുത്തുകളിലും ക്യൂ തുടരുകയാണ്. സംസ്ഥാനത്ത് വോട്ടെടുപ്പ് പൊതുവേ സമാധാനപരമായിരുന്നു. ചിലയിടങ്ങളിൽ യന്ത്രങ്ങളുടെ തകരാറു മൂലം വോട്ടെടുപ്പ് അൽപസമയത്തേക്ക് തടസ്സപ്പെട്ടെങ്കിലും ഇവ വേഗത്തിൽ പരിഹരിക്കാനായി. കണ്ണൂരിലാണ് ഏറ്റവുമധികം പോളിങ്ങ് രേഖപ്പെടുത്തിയത്. വോട്ടിങ്ങ് ഏറ്റവും കുറവ് പത്തനംതിട്ടയിലാണ്.

**~~~~~**

**പോളിങ്ങ് നിരക്ക്**

തിരുവനന്തപുരം മണ്ഡലത്തിൽ 64.40 ശതമാനം പേരും, ആറ്റിങ്ങലിൽ 67.62 ശതമാനം പേരും 6.10 മണി വരെയുള്ള കണക്കുകൾ പ്രകാരം വോട്ട് രേഖപ്പെടുത്തി. കൊല്ലത്ത് 65.33 ഉം പത്തനംതിട്ടയിൽ 62.08 ഉം മാവേലിക്കരയിൽ 64.27 ഉം ആലപ്പുഴയിൽ 70.9 ഉം ശതമാനമാണ് പോളിങ്ങ് നിരക്ക്. കോട്ടയത്ത് 64.14 ശതമാനം വോട്ടർമാരും ഇടുക്കിയിൽ 64.57 ഉം പേർ വോട്ട് ചെയ്തു. എറണാകുളത്ത് 65.53 ശതമാനവും, ചാലക്കുടിയിൽ 69.05 ഉം, തൃശൂരിൽ 68.51 ഉം ആണ് വോട്ടിങ്ങ് നിരക്ക്. മലപ്പുറത്ത് 67.12 ഉം പൊന്നാനിയിൽ 63.39 ഉം പാലക്കാട് 69.45 ഉം ആലത്തൂരിൽ 68.89 ഉം ശതമാനം പേർ വോട്ട് ചെയ്യാനെത്തി. കോഴിക്കോട് 68.86 ശതമാനവും വടകരയിൽ 69.04 ഉം കണ്ണൂരിൽ 71.54 ഉം ആണ് പോളിങ്ങ് നിരക്ക്. വയനാട്ടിൽ 69.69 ശതമാനം വോട്ടർമാരും കാസർഗോഡ് 70.37 ശതമാനം പേരും 6:10 വരെയുള്ള കണക്കു പ്രകാരം വോട്ട് രേഖപ്പെടുത്തി.

**~~~~~**

**തിരുവനന്തപുരം -ഇൻട്രോ**

---

തലസ്ഥാന ജില്ലയിലെ തിരുവനന്തപുരം, ആറ്റിങ്ങൽ മണ്ഡലങ്ങളിൽ അതിശക്തമായ ത്രികോണ മത്സരമാണ് നടന്നത്. രണ്ട് കേന്ദ്രമന്ത്രിമാരും, സിറ്റിങ്ങ് എംപിമാരും, ഒരു എഎംൽഎയും ജനവിധി തേടിയ മണ്ഡലങ്ങളിൽ മികച്ച പോളിങ്ങാണ് രേഖപ്പെടുത്തിയിരിക്കുന്നത്. ജില്ലയിൽ നിന്നുള്ള തത്സമയ വിവരങ്ങളുമായി ആകാശവാണി പ്രതിനിധി രെജു കോലിയക്കോട്.

രെജു, തലസ്ഥാന ജില്ലയിലെ വോട്ടിങ്ങ് ചിത്രത്തിൽ നിന്ന് എന്താണ് മനസ്സിലാക്കാനാവുന്നത്? തീരപ്രദേശങ്ങളിലും നഗര മേഖലയിലും എങ്ങനെയാണിരുന്ന ജനങ്ങളുടെ പ്രതികരണം?

(Voice Input Starts)

**ട്രിപിൾ ട്രിപിൾ ട്രിപിൾ ട്രിപിൾ ട്രിപിൾ**

തിരഞ്ഞെടുപ്പ് പ്രതികരണം  
ലോക്സഭാ തിരഞ്ഞെടുപ്പിലെ സംസ്ഥാനത്തെ പോളിംഗ് ശതമാനത്തിൽ ശുഭപ്രതീക്ഷയിലാണ് മൂന്ന് മൂന്നണികളും. വിവിധ രാഷ്ട്രീയ പാർട്ടികളിലെ പ്രമുഖ നേതാക്കൾ വിജയപ്രതീക്ഷ പങ്കുവെച്ചു. എൽഡിഎഫിന് ചരിത്ര വിജയം ലഭിക്കുമെന്ന് വോട്ട് രേഖപ്പെടുത്തിയ ശേഷം മുഖ്യമന്ത്രി പിണറായി വിജയൻ മാധ്യമങ്ങളോട് പറഞ്ഞു. രാഷ്ട്രീയ പ്രബുദ്ധതയോടെയാണ് കേരളം വോട്ട് ചെയ്യുന്നതെന്ന് സിപിഐ എം സംസ്ഥാന സെക്രട്ടറി എം വി ഗോവിന്ദൻ പറഞ്ഞു. കേരളത്തിലെ 20 ലോക്സഭാ മണ്ഡലങ്ങളും യുഡിഎഫ് നേടുമെന്ന് പ്രതിപക്ഷ നേതാവ് വി ഡി സതീശൻ പ്രതികരിച്ചു. കേരളത്തിൽ മുഴുവൻ യുഡിഎഫ് തരംഗമാണെന്നും മൂന്നണി ഇത്തവണ എല്ലാ സീറ്റുകളും നേടുമെന്നും മുസ്ലീംലീഗ് നേതാവ് പി കെ കുഞ്ഞാലിക്കുട്ടി പറഞ്ഞു. കേരളത്തിലെ ജനങ്ങൾ ഇതാദ്യമായി വികസനത്തിന് വേണ്ടി വോട്ട്

---

ചെയ്യുകയാണെന്ന് ബി ജെ പി സംസ്ഥാന അധ്യക്ഷൻ കെ സുരേന്ദ്രൻ പ്രതികരിച്ചു.

**~ ~ ~ ~ ~**

**പത്തനംതിട്ട- ഇൻട്രോ**

ദേശീയനേതാക്കളെ അണിനിരത്തി ആവേശകരമായ പ്രചാരണമാണ് പത്തനംതിട്ട മണ്ഡലത്തിൽ ഇത്തവണ നടന്നത്. സിറ്റിംഗ് എം പി ആന്റോ ആന്റണിയും, മുൻ മന്ത്രി തോമസ് ഐസക്കും, എൻ ഡി എ സ്ഥാനാർത്ഥി അനിൽ ആന്റണിയും ജനവിധി തേടിയ മണ്ഡലത്തിൽ വോട്ടിങ്ങ് നിരക്ക് രാവിലെ മുതൽ തന്നെ മികച്ച രീതിയിലായിരുന്നു.

ജില്ലയിൽ നിന്നുള്ള തത്സമയ വിവരങ്ങളുമായി ആകാശവാണി പ്രതിനിധി ശ്രീജി എസ് ശ്രീധർ ചേരുന്നു..

ശ്രീജി, പത്തനംതിട്ടയിൽ ആവേശകരമായ ജനപങ്കാളിത്തം ഇത്തവണയും ദൃശ്യമായിരുന്നോ?

(Voice Input- Starts)

**~ ~ ~ ~ ~**

**പോളിംഗ്- ആലപ്പുഴ**

ആലപ്പുഴയിൽ വോട്ടിംഗ് സമയം കഴിഞ്ഞെങ്കിലും നീണ്ട നിരയാണ് പല മണ്ഡലങ്ങളിലും ദൃശ്യമാകുന്നത്. വോട്ട് രേഖപ്പെടുത്താൻ എടുക്കുന്ന സമയം നീളുന്നതാണ് പോളിംഗ് മന്ദഗതിയിലാകുന്നത്. ഗ്രാമീണ മേഖലയിലും തീരദേശ മേഖലയിലും പോളിങ്ങ് ബുത്തുകളിൽ വലിയ തിരക്കാണ് അനുഭവിച്ചത്. പത്തന് കേന്ദ്രങ്ങളിൽ യന്ത്ര തകരാറിനെ തുടർന്ന് അൽപസമയം വോട്ടിങ്ങ് തടസ്സപ്പെട്ടു.

**~ ~ ~ ~ ~**

**പോളിംഗ് -ഇടുക്കി**

ഇടുക്കിയിലെ ആദിവാസി - തോട്ടം മേഖലകളിലും ഗ്രാമങ്ങളിലും തൊടുപുഴ, മുവാറ്റുപുഴ ഉൾപ്പെടെയുള്ള ലോ റേഞ്ചിലെ

---

ബുത്തുകളിലും മികച്ച ജനപങ്കാളിത്തമാണ് പ്രകടമായത്. പൊതുവെ സമാധാനപരമായിരുന്നു തിരഞ്ഞെടുപ്പ്. തൊടുപുഴ കരിമണ്ണൂർ ഹോളിഫാമിലി എൽ.പി സ്കൂളിലെ രണ്ട് ബുത്തുകളിലും രാജകുമാരി ഖജനാപ്പാഠയിലും കള്ളവോട്ട് നടന്നതായി പരാതി ഉയർന്നു. സംസ്ഥാനത്തെ ഏക ഗോത്ര വർഗ പഞ്ചായത്തായ ഇടമലക്കുടിയിൽ കനത്ത പോളിങ്ങാണ് നടന്നത്.

**~~~~~**

### പോളിംഗ്- കോട്ടയം

കോട്ടയം ലോക് സഭാ മണ്ഡലത്തിൽ വോട്ടെടുപ്പ് സുഗമവും സമാധാനപരവുമായിരുന്നു. എല്ലാ നിയമസഭാ മണ്ഡലങ്ങളിലും ഏതാണ്ട് തുല്യനിലയിലാണ് പോളിംഗ് മുന്നേറിയത്. മണ്ഡലത്തിൽ സ്ത്രീ വോട്ടർമാരാണ് കൂടുതലെങ്കിലും വോട്ടെടുപ്പിൽ പുരുഷന്മാരുടെ പങ്കാളിത്തമാണ് കൂടുതൽ രേഖപ്പെടുത്തിയത് .

**~~~~~**

### തൃശ്ശൂർ -ഇൻഭോ

ആവേശകരമായ ത്രികോണ മത്സരം നടന്ന തൃശ്ശൂർ, ദേശീയ നേതാക്കളുടെ സാന്നിധ്യത്താൽ തുടക്കം മുതൽതന്നെ ജനശ്രദ്ധ നേടിയമണ്ഡലമാണ്.

തൃശ്ശൂരിലെയും, ചാലക്കുടിയിലെയും തത്സമയ പോളിങ് വിശേഷങ്ങളുമായി ആകാശവാണി പ്രതിനിധി ഭരിതാ പ്രതാപ് ഭരിത, അതിശക്തമായ മത്സരമാണല്ലോ തൃശ്ശൂർ മണ്ഡലത്തിൽ നടന്നത്. ഇത്തവണത്തെ പോളിങ് നിരക്ക് എന്ത് സൂചനയാണ് നൽകുന്നത്? ചാലക്കുടിയിലെ പോളിങ് ചിത്രം എന്താണ്?

(Voice Input Starts)



**~ ~ ~ ~ ~**

**വോട്ട്- പ്രമുഖർ**

മന്ത്രിമാരും രാഷ്ട്രീയ നേതാക്കളും ചലച്ചിത്ര നേതാക്കളും ഉൾപ്പെടെയുള്ള പ്രമുഖർ സംസ്ഥാനത്ത് ഇന്ന് വോട്ട് രേഖപ്പെടുത്തി. മുഖ്യമന്ത്രി പിണറായി വിജയൻ പിണറായി ആർ സി അമല സ്കൂളിലാണ് വോട്ട് ചെയ്തത്. മുഖ്യ തിരഞ്ഞെടുപ്പ് ഓഫീസർ സഞ്ജയ് കുമാർ, ഐഎസ്ആർഒ ചെയർമാൻ എസ് സോമനാഥ് എന്നിവർ തിരുവനന്തപുരത്ത് വോട്ട് രേഖപ്പെടുത്തി. ഇലക്ഷൻ ബ്രാൻഡ് അംബാസിഡറും നടനുമായ ടോവിനോ തോമസ് ഇരിങ്ങാലക്കുടയിലെ ഗേൾസ് സ്കൂളിലും, ചലച്ചിത്രതാരം മമ്മൂട്ടി എറണാകുളം പൊന്നുരുന്നിയിൽ സികെസിഎൽപിസ്കൂളിലും സമ്മതിദാനം രേഖപ്പെടുത്തി. രാജ്യസഭാ എം.പിയും ഇന്ത്യൻ ഒളിമ്പിക് അസോസിയേഷൻ അധ്യക്ഷനുമായ. പി.ടി. ഉഷ പയ്യോളി മേലടി മാപ്പിള എൽ.പി സ്കൂളിൽ വോട്ട് ചെയ്തു.

**~ ~ ~ ~ ~**

**മലപ്പുറം - ഇൻട്രോ**

മലബാർ മേഖലയിലെ പ്രധാന മണ്ഡലങ്ങളാണ് മലപ്പുറവും, പൊന്നാനിയും. മലപ്പുറത്ത് പോളിങ്ങ് -----ശതമാനം പിന്നിട്ടെങ്കിലും, പൊന്നാനിയിൽ താരതമ്യേന കുറഞ്ഞ നിരക്കാണ് രേഖപ്പെടുത്തിയിരിക്കുന്നത്.

ജില്ലയിൽ നിന്നുള്ള തത്സമയ വിവരങ്ങളുമായി ആകാശവാണി പ്രതിനിധി സുരേഷ് ബാബു ചേരുന്നു.

സുരേഷ്.. 2019 ലെ തിരഞ്ഞെടുപ്പിൽ കനത്ത പോളിങ്ങാണല്ലോ മലബാർ മേഖലയിൽ

---

രേഖപ്പെടുത്തിയത്. ഇത്തവണത്തെ പോളിങ്ങ് നിരക്ക് എന്ത് സൂചനയാണ് നൽകുന്നത്?

(Voice Input Starts)

**~ ~ ~ ~ ~**

**പോളിംഗ് - കണ്ണൂർ**

ഏറ്റവും ഒടുവിലത്തെ വിവരം ലഭിക്കുമ്പോൾ കണ്ണൂർ ലോക്സഭാ മണ്ഡലം വോട്ടിംഗ് ശതമാനത്തിൽ മൂന്നിൽ .2019ലെ ലോക്സഭാ തിരഞ്ഞെടുപ്പിലും കണ്ണൂർ മണ്ഡലത്തിൽ ആയിരുന്നു ഏറ്റവും കൂടുതൽ വോട്ട് രേഖപ്പെടുത്തിയിരുന്നത്. 83.28 ശതമാനം പേരാണ് 2019 ൽ വോട്ട് രേഖപ്പെടുത്തിയത്. ഇത്തവണ മണ്ഡലത്തിലെ മട്ടന്നൂർ, തളിപ്പറമ്പ്, ഇരിക്കൂർ എന്ന നിയമസഭാ മണ്ഡലങ്ങളിൽ ഉയർന്ന പോളിംഗ് ശതമാനം ആണ് റിപ്പോർട്ട് ചെയ്യുന്നത്.

**~ ~ ~ ~ ~**

**യന്ത്രം മാറ്റി**

കണ്ണൂർ മാടായി ഗവ.ഗേൾസ് ഹയർ സെക്കൻഡറി സ്കൂളിലെ ബുത്തിൽ വോട്ടിംഗ് യന്ത്രത്തിൽ കൈപ്പത്തി ചിഹ്നം തെളിയാത്തതിനാൽ യന്ത്രം മാറ്റി. ഇതെ തുടർന്ന് അരമണിക്കൂർ വൈകിയാണ് വോട്ടെടുപ്പ് തുടങ്ങിയത്. മാട്ടുൽ മൂന്നിർ സ്കൂളിലെ ബുത്തിൽ യന്ത്രത്തകരാർ കാരണം അരമണിക്കൂർ വോട്ടെടുപ്പ് തടസപ്പെട്ടു. യന്ത്രത്തകരാർ പരിഹരിച്ച് വോട്ടെടുപ്പ് തുടർന്നു.

**~ ~ ~ ~ ~**

**പ്രിസൈഡിംഗ് ഓഫീസർമാരെ മാറ്റി**

കോഴിക്കോട് നാദാപുരം നിയമസഭാ മണ്ഡലത്തിലെ 61, 162 പോളിംഗ് സ്റ്റേഷനുകളിലെ പ്രിസൈഡിംഗ് ഓഫീസർമാരെ മാറ്റിയതായി ജില്ലാ തിരഞ്ഞെടുപ്പ് ഉദ്യോഗസ്ഥൻ കൂടിയായ ജില്ലാ കലക്ടർ സ്നേഹിൽ കുമാർ സിംഗ് അറിയിച്ചു. ഓപ്പൺ

---

വോട്ട് മാർഗനിർദ്ദേശങ്ങളിൽ വീഴ്ച വരുത്തിയതിനെ തുടർന്നാണ് നടപടി.

**~ ~ ~ ~ ~**

**മറ്റ് സംസ്ഥാനങ്ങൾ വോട്ടെടുപ്പ്**

കർണാടക, രാജസ്ഥാൻ തുടങ്ങി 12 സംസ്ഥാനങ്ങളിലെയും ജമ്മു കാശ്മീരിലെയും 88 മണ്ഡലങ്ങളിലാണ് ഇന്ന് വോട്ടെടുപ്പ് നടന്നത്. 28 ലോക്സഭാ സീറ്റുകളുള്ള കർണാടകയിൽ 14 മണ്ഡലങ്ങളിലാണ് ഇന്ന് വോട്ടെടുപ്പ് നടന്നത്. 5 മണി വരെയുള്ള കണക്കുകൾ പ്രകാരം ഇവിടെ 63.9 ശതമാനം പോളിങ്ങ് രേഖപ്പെടുത്തി. പതിമൂന്ന് മണ്ഡലങ്ങൾ ജനവിധി എഴുതുന്ന രാജസ്ഥാനിൽ 59.19 ശതമാനമാണ് ഇതുവരെയുള്ള പോളിങ്ങ്. മഹാരാഷ്ട്രയിൽ 53.51 ശതമാനവും, ഉത്തർ പ്രദേശിൽ 52.74 ഉം ആണ് പോളിങ്ങ് നിരക്ക്. മധ്യപ്രദേശിലെ ആറ് മണ്ഡലങ്ങളിൽ 54.83 ശതമാനവും, ബീഹാറിൽ 53.03ഉം, ചത്തീസ്ഗഡിൽ 72.13 ഉം , പശ്ചിമ ബംഗാളിൽ 71.84 ഉം ശതമാനം പേർ വോട്ട് രേഖപ്പെടുത്തി. കേന്ദ്ര ഭരണ പ്രദേശമായ ജമ്മു കാശ്മീരിലെ, ജമ്മു മണ്ഡലത്തിൽ 67.22 ശതമാനം പേരാണ് വോട്ട് രേഖപ്പെടുത്തിയത്.

**~ ~ ~ ~ ~**

**വയനാട് -ഇൻട്രോ**

പ്രമുഖരായ സ്ഥാനാർത്ഥികളുടെ സാന്നിധ്യത്താൽ ദേശീയ ശ്രദ്ധ നേടിയ മണ്ഡലമാണ് വയനാട്. രാഹുൽ ഗാന്ധി, ആനി രാജ എന്നീ ദേശീയ നേതാക്കൾക്കൊപ്പം ബിജെപി സംസ്ഥാന അധ്യക്ഷൻ കെ സുരേന്ദ്രൻ കുടി സ്ഥാനാർത്ഥിയായി എത്തിയതോടെ മണ്ഡലത്തിൽ പോരാട്ടത്തിന് കടുപ്പമേറി. തത്സമയ വിവരങ്ങളുമായി ആകാശവാണി വയനാട് പ്രതിനിധി അരുൺ വിൻസെൻറ്.



---

അരുൺ, പ്രമുഖ സ്ഥാനാർത്ഥികളുടെ സാന്നിധ്യം വയനാട്  
മണ്ഡലത്തിൽ വോട്ടെടുപ്പിനെ  
എങ്ങനെയാണ് സ്വാധീനിച്ചത്?

(Voice Input- Starts)



**അഞ്ചാംഘട്ടം**

അഞ്ചാം ഘട്ട ലോക് സഭാ തിരഞ്ഞെടുപ്പിനുള്ള വിജ്ഞാപനം  
തിരഞ്ഞെടുപ്പ് കമ്മീഷൻ പുറത്തിറക്കി. 49 മണ്ഡലങ്ങളിലാണ്  
മെയ് 20 ന് അഞ്ചാംഘട്ടത്തിൽ വോട്ടെടുപ്പ് നടക്കുന്നത്.  
അടുത്ത മാസം 3 വരെ പത്രിക സമർപ്പിക്കാൻ  
സമയമുണ്ട്. ഉത്തർ പ്രദേശിലെ 14 ഉം മധ്യ പ്രദേശിലെ 13 ഉം  
മണ്ഡലങ്ങൾ ഉൾപ്പെടെ ആറ് സംസ്ഥാനങ്ങളിലും  
ജമ്മുകശ്മീർ, ലഡാക്ക് എന്നീ കേന്ദ്രഭരണ  
പ്രദേശങ്ങളിലുമാണ് അഞ്ചാം ഘട്ടത്തിൽ വോട്ടെടുപ്പ്.



**വിവിപാറ്റ്**

ഇലക്ട്രോണിക് വോട്ടിങ് യന്ത്രങ്ങളിലെ വിവരങ്ങൾ വി വി പാറ്റ്  
സ്റ്റിപ്പുകൾക്കുമായി നൂറ് ശതമാനവും ഒത്തുനോക്കണമെന്ന്  
ആവശ്യപ്പെട്ട് സമർപ്പിക്കപ്പെട്ട ഹർജികൾ സുപ്രീം കോടതി  
തള്ളി. ജസ്റ്റിസുമാരായ സഞ്ജീവ് ഖന്ന, ദിപാകർ ദത്ത  
എന്നിവരടങ്ങുന്ന ബെഞ്ചിൻറേതാണ് തീരുമാനം.  
വിഷയത്തിൽ തിരഞ്ഞെടുപ്പ് കമ്മീഷൻ സമർപ്പിച്ച വിവരങ്ങൾ  
കണക്കിലെടുത്താണ് ഉത്തരവ്.



**ഐപിഎൽ**

ഐ പി എൽ ക്രിക്കറ്റിൽ ഇന്ന് കൊൽക്കത്ത നൈറ്റ്  
റൈഡേഴ്സ്, പഞ്ചാബ് കിങ്സിനെ നേരിടും. രാത്രി ഏഴ്  
മുപ്പതിന് കൊൽക്കത്തയിലെ ഇന്ദ്രൻ ഗാർഡൻസിലാണ്

---

മത്സരം. നിലവിൽ പോയിന്റ് പട്ടികയിൽ കൊൽക്കൊത്ത രണ്ടാമതും, പഞ്ചാബ് ഒൻപതാം സ്ഥാനത്തുമാണ്.

**കേരളം**  
**കേരളം**  
**കേരളം**

RNU TVPM